

ನವರಾತ್ರಿ ರಂಗು ದಿರಿಸಿನ ಗುಂಗು

ಭಾರತೀಯ ಪರಂಪರೆಯಲ್ಲಿ ಅತಿ ದೀರ್ಘ ಹಬ್ಬ ಎಂದೇ ಗುರುತಿಸಿಕೊಳ್ಳುವ 'ನವರಾತ್ರಿ' ಇನ್ನೇನು ಹೊಸ್ತಿಲಲ್ಲಿದೆ. ಈ ಹಬ್ಬದ ತಯಾರಿಯಲ್ಲಿ ಬಹುತೇಕರು ಮುಳುಗಿದ್ದಾರೆ. ದಸರೆಯ ಒಂಬತ್ತು ದಿನಗಳೂ ನಿಗದಿಪಡಿಸಿದ ಒಂದೊಂದು ಬಣ್ಣದ, ಫ್ಯಾಷನ್‌ಬಲ್ ಆಗಿರುವ ಉಡುಪು ತೊಟ್ಟು ಸಂಭ್ರಮಿಸಲು ಮಹಿಳೆಯರು ಸಜ್ಜಾಗುತ್ತಿದ್ದಾರೆ.

■ ಸುಮಾ ಬಿ.

ಹಬ್ಬವೆಂದರೆ ಅದೊಂದು ಸಂಭ್ರಮ, ಉಲ್ಲಾಸ, ಉತ್ಸಾಹ, ಚೈತನ್ಯ, ಆಹ್ಲಾದ, ರೋಮಾಂಚನಕಾರಿ... ಹೀಗೆ ಏನೆಲ್ಲಾ ಬಣ್ಣಿಸಬಹುದು. ಮನೆ- ಮನದ ತುಂಬಾ ಸಂತಸವೇ ತುಂಬಿರುವ ದಿನಗಳವು. ಹೊಸ ಬಟ್ಟೆ ಧರಿಸಿ, ಹಬ್ಬದ ಸಿಹಿ ಖಾದ್ಯಗಳನ್ನು ಸವಿಯುತ್ತಾ, ಬಂಧು- ಬಾಂಧವರನ್ನು ಒಳಗೊಳ್ಳುವ ಸಮಯ. ಅಂತೆಯೇ ಹಬ್ಬಗಳು ಭಾರತೀಯ ಸಂಸ್ಕೃತಿಯ ಪ್ರತೀಕವಾಗಿವೆ. ಭಾರತೀಯ ಪರಂಪರೆಯಲ್ಲಿ ಅತಿ ದೀರ್ಘ ಹಬ್ಬ ಎಂದೇ ಗುರುತಿಸಿಕೊಳ್ಳುವ 'ನವರಾತ್ರಿ' ಇನ್ನೇನು ಹೊಸ್ತಿಲಲ್ಲಿದೆ. ಈ ಹಬ್ಬದ ತಯಾರಿಯಲ್ಲಿ ಬಹುತೇಕರು ಮುಳುಗಿದ್ದಾರೆ.

ಹೆಸರೇ ಸೂಚಿಸುವಂತೆ ಇದು ಒಂಬತ್ತು ದಿನಗಳ ಹಬ್ಬ. ಆ ಒಂಬತ್ತು ದಿನಗಳನ್ನೂ ದುರ್ಗೆಯ ಆರಾಧನೆಗಾಗಿ ಮೀಸಲಿಡಲಾಗುತ್ತದೆ. ಪ್ರತಿದಿನವೂ ಮಹಿಳೆಯರು ಒಂದೊಂದು ಬಣ್ಣದ ಉಡುಗೆಗಳನ್ನು ತೊಟ್ಟು ಹಬ್ಬದ ಸಂಭ್ರಮದಲ್ಲಿ ತೊಡಗುತ್ತಾರೆ. ದಾಂಡಿಯಾ, ಗರ್ಬಾ ನೃತ್ಯದ ಮೂಲಕ ದೇವಿಯನ್ನು ಆರಾಧಿಸುತ್ತಾರೆ.

ಮಹಾರಾಷ್ಟ್ರ, ರಾಜಸ್ಥಾನ ಹಾಗೂ ಗುಜರಾತ್ ರಾಜ್ಯಗಳಲ್ಲಿ ಬಹಳ ಜನಪ್ರಿಯವಾಗಿರುವ ಈ ಸಂಪ್ರದಾಯ ಇಂದು ದೇಶವ್ಯಾಪಿ ತನ್ನ ಸೊಬಗನ್ನು ಪಸರಿಸಿದೆ. ಈಗ ದಾಂಡಿಯಾ, ಗರ್ಬಾ ನೃತ್ಯಗಳು ಎಲ್ಲೆಡೆಯೂ ಜನಪ್ರಿಯವಾಗಿವೆ.

ಈ ನೃತ್ಯಗಳಷ್ಟೇ ಅಲ್ಲ; ನೃತ್ಯದ ಸಮಯದಲ್ಲಿ ಧರಿಸುವ ಅದ್ದೂರಿತನದ ಉಡುಗೆ, ಆಲಂಕಾರಿಕ ಒಡವೆಗಳು ಎಲ್ಲೆಡೆ ಟ್ರೆಂಡ್ ಆಗಿವೆ. ಸಂಪ್ರದಾಯದ ಜತೆಗೆ ಹೊಸ ಲುಕ್ ನೀಡುವ ಲೆಹಂಗಾ ಚೋಲಿ, ಗಾಗ್ರಾ ಚೋಲಿ, ಚನಿಯಾ ಚೋಲಿ... ಹೀಗೆ ವೈವಿಧ್ಯಮಯ ಉಡುಗೆಗಳು ಮಾನಿಯರ ಮನ ಕದ್ದಿವೆ. ಅವುಗಳ ಅದ್ದೂರಿತದ ವಿನ್ಯಾಸ ಹಬ್ಬದ ಸಂಭ್ರಮವನ್ನು ಇಮ್ಮಡಿಗೊಳಿಸುತ್ತವೆ. ಹಾಗಾಗಿ ಅದ್ದೂರಿಯ ಉಡುಗೆಗಳನ್ನು ಇಷ್ಟಪಡುವವರ ವಾರ್ಡ್‌ರೋಬನ್ನು ಈಗಾಗಲೇ ಲೆಹಂಗಾ, ಗಾಗ್ರಾ ಚೋಲಿಗಳು ಹೊಕ್ಕಿವೆ.

ಗಾಗ್ರಾ, ಲೆಹಂಗಾ ಮೇಲಿನ ಮಿರರ್ ವರ್ಕ್, ಸ್ಟೋನ್ ವರ್ಕ್, ಎಂಬ್ರಾಯ್ಡರಿ, ಕಸೂತಿ ಕಲೆಗಳು ಫ್ಯಾಷನ್‌ಪ್ರಿಯರನ್ನು ಆಕರ್ಷಿಸಿವೆ. ಇವುಗಳ

